



હેમચંદ્રાચાર્ય ઉત્તર ગુજરાત યુનિવર્સિટી, પાટણ.

સંલગ્ન કોલેજોમાં વિનયન, વાણિજ્ય, વિજ્ઞાન, મેનેજમેન્ટ (સંચાલન) અને હોમ સાયન્સ અને એમ.એસસી. (સી.એ. એન્ડ આઈ.ટી.) વિદ્યાશાખામાં પૂર્વસ્નાતક કક્ષાએ પ્રથમ સેમેસ્ટરમાં ડીપ્લોમાં હેલ્થ એન્ડ સેનેટરી, ડીપ્લોમાં ફાયર સેફ્ટી મેનેજમેન્ટમાં પ્રવેશ આપવાના નિયમો

૧. સ્નાતક કક્ષાએ પ્રવેશપાત્રતા બાબત :

આ યુનિવર્સિટીના વિનયન, વાણિજ્ય, વિજ્ઞાન, મેનેજમેન્ટ (સંચાલન) અને ગૃહ વિજ્ઞાન, બી.એસસી., બી.એસસી. (હોમ સાયન્સ), બી.એસ.ડબલ્યુ., બી.આર.એસ., એમ.એસસી., (સી.એ. એન્ડ આઈ.ટી.), ડીપ્લોમાં હેલ્થ એન્ડ સેનેટરી, ડીપ્લોમાં ફાયર સેફ્ટી મેનેજમેન્ટ વિદ્યાશાખાઓના પ્રથમ સેમેસ્ટર માટે પ્રવેશ મેળવવાની પાત્રતાનું ધોરણ નીચે પ્રમાણે રહેશે.

(I) પ્રથમ સેમેસ્ટરમાં પ્રવેશ મેળવવા માટે (૧૦+૨) પ્રવેશાર્થીએ ગુજરાત રાજ્ય માધ્યમિક બોર્ડ દ્વારા અથવા સરકાર માન્ય બોર્ડ દ્વારા જેની યુનિવર્સિટીએ માન્યતા આપેલ છે. તેમાં ઉર્ત્તીણ (પાસ) થયેલ હોવો જોઈએ.

(II) ધોરણ-૧૦ પાસ કરી ત્રણ વર્ષના ડીપ્લોમા એન્જીનીયરીંગ વિદ્યાશાખાની વિવિધ પરીક્ષા ગુજરાત રાજ્યમાંથી ઉર્ત્તીણ કરેલ હોય તેવા વિદ્યાર્થીઓને ધોરણ-૧૨ સમકક્ષ ગણી પ્રથમ સેમેસ્ટરમાં મેરીટના ધોરણે પ્રવેશ આપી શકાશે.

(ક) પ્રથમ સેમેસ્ટર બી.એ./ફાઈન આર્ટ્સમાં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચત્તર માધ્યમિક શાળાંત પરીક્ષા કે યુનિવર્સિટીએ તેની સમકક્ષ ગણેલ પરીક્ષા પાસ કરેલ હોવી જોઈએ.

(ખ) પ્રથમ સેમેસ્ટર બી.એસ.સી.માં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચત્તર માધ્યમિક શાળાંત (વિજ્ઞાન પ્રવાહ) પરીક્ષા કે યુનિવર્સિટીએ તેની સમકક્ષ ગણેલી પરીક્ષા જે સ્ટ્રીમના વિષયો હોય તે વિષયમાંજ પ્રવેશ આપી શકાશે.

પ્રથમ સેમેસ્ટર બી.એસ.સી. (બાયોટેકનોલોજી)માં ધોરણ-૧૨ (વિજ્ઞાન પ્રવાહ) 'એ' અને 'બી' બન્ને ગૃપના વિદ્યાર્થીઓને પ્રવેશ આપી શકાશે. (પરિપત્ર-૧૪/૨૦૧૦ જા.નં.એકે/અ.સ./૩૨૭/૨૦૧૦, તા.૧૨/૧/૨૦૧૦

(ગ) પ્રથમ સેમેસ્ટર બી.કોમ.માં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચત્તર માધ્યમિક શાળાંત પરીક્ષા કે યુનિવર્સિટીએ તેની સમકક્ષ ગણેલ પરીક્ષા નીચેના વિષયો સાથે ઉર્ત્તીણ કરેલ હોવી જોઈએ.

(૧) નામાના મૂળતત્વો (એકાઉન્ટન્સી) (૨) વાણિજ્ય સંચાલન તથા આ પૈકી કોઈપણ એક વિષય (૩) અર્થશાસ્ત્ર (૪) વાણિજ્ય ગણિત (૫) આંકડાશાસ્ત્ર (૬) બેંકિંગ



- (ઘ) પ્રથમ સેમેસ્ટર ગૃહવિજ્ઞાનમાં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચતર માધ્યમિક શાળાંત પરીક્ષા કે યુનિવર્સિટીએ તેની સમકક્ષ ગણેલ પરીક્ષા પાસ કરેલી હોવી જોઈએ.
- (ચ) બી.એસ.ડબલ્યુ. પ્રથમ સેમેસ્ટરમાં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચતર માધ્યમિક શાળાંત પરીક્ષા કે યુનિવર્સિટીએ તેની સમકક્ષ ગણેલ પરીક્ષા પાસ કરેલ હોવી જોઈએ.
- (છ) પ્રથમ સેમેસ્ટર બી.બી.એ., બી.સી.એ., એમ.એસસી.(સી.એ. એન્ડ આઈ.ટી.) માં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચતર માધ્યમિક શાળાંત (વિજ્ઞાન કે સામાન્ય પ્રવાહની) પરીક્ષા કે યુનિવર્સિટીએ તેની સમકક્ષ ગણેલ પરીક્ષા અંગ્રેજી સાથે ઉત્તીર્ણ કરેલ હોવી જોઈએ.
- (જ) ધોરણ-૧૦ પાસ કરી ત્રણ વર્ષના ડીપ્લોમા એન્જીનીયરીંગ વિદ્યાશાખાની વિવિધ પરીક્ષા ગુજરાત રાજ્યમાંથી ઉત્તીર્ણ કરેલ હોય તેવા વિદ્યાર્થીઓને ધોરણ-૧૨ સમકક્ષ ગણી પ્રથમ સેમેસ્ટરમાં મેરીટના ધોરણે પ્રવેશ આપી શકાશે.

૨. B.R.S. પ્રવેશના નિયમો અંગે.

- (૧) ધોરણ-૧૨ પાસ અથવા કૃષિ ડિપ્લોમા અથવા પોલીટેકનીક હોમ સાયન્સના ડિપ્લોમા હોવા જોઈએ. (ધોરણ-૧૨ સમકક્ષ)
- (૨) ધોરણ-૧૦ પછીનો સરકાર માન્ય કૃષિ ડિપ્લોમા અથવા પોલીટેકનીક અથવા ગૃહવિજ્ઞાનમાં ડિપ્લોમા પરીક્ષા પાસ કરેલ હોવી જોઈએ. (ધોરણ-૧૨ સમકક્ષ)

૩. B.S.W. પ્રવેશના નિયમો અંગે.

- (૧) સરકાર માન્ય કોઈપણ બોર્ડમાંથી ધોરણ-૧૨ પાસ કરનાર વિદ્યાર્થી
- (૨) B.S.W. પ્રથમ સેમેસ્ટરમાં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચતર માધ્યમિક શાળાંત પરીક્ષા કે યુનિવર્સિટીએ તેની સમકક્ષ ગણેલ પરીક્ષા પાસ કરેલ હોવી જોઈએ. (ધોરણ-૧૨ સમકક્ષ)

૪. ગૃહવિજ્ઞાન (Home Science) પ્રવેશના નિયમો અંગે.

- (૧) સરકાર માન્ય કોઈપણ બોર્ડમાંથી ધોરણ-૧૨ પાસ કરનાર વિદ્યાર્થી
- (૨) ગૃહવિજ્ઞાન (Home Science) પ્રથમ સેમેસ્ટરમાં પ્રવેશ મેળવવા માટે પ્રવેશાર્થીએ ગુજરાત માધ્યમિક શિક્ષણ બોર્ડ દ્વારા લેવાયેલ ઉચ્ચતર માધ્યમિક શાળાંત પરીક્ષા કે યુનિવર્સિટીએ તેની સમકક્ષ ગણેલ પરીક્ષા પાસ કરેલ હોવી જોઈએ. (ધોરણ-૧૨ સમકક્ષ)



૫. B.Sc. પ્રવેશના નિયમો અંગે.

- (૧) સરકાર માન્ય કોઈપણ બોર્ડમાંથી ધોરણ-૧૨ (વિજ્ઞાન પ્રવાહ) પાસ કરનાર વિદ્યાર્થી
 (૨) પ્રવેશ પાત્રતા :

ક્રમ	B.Sc. માં મુખ્ય વિષય	ધોરણ-૧૨માં જરૂરી વિષય
૧.	મેથેમેટિક્સ	મેથેમેટિક્સ
૨.	માઈક્રોબાયોલોજી	બાયોલોજી
૩.	બોટની	બાયોલોજી
૪.	ગુલોજી	બાયોલોજી
૫.	બાયોટેકનોલોજી	બાયોલોજી
૬.	કેમિસ્ટ્રી	કેમિસ્ટ્રી
૭.	ફીઝીક્સ	ફીઝીક્સ
૮.	સ્ટેટિસ્ટિક્સ	મેથેમેટિક્સ

૬. ડીપ્લોમાં હેલ્થ એન્ડ સેનેટરીમાં પ્રવેશના નિયમો અંગે.

- (૧) કોઈપણ વિદ્યાશાખામાં ધોરણ-૧૨ (૧૦+૨) પાસ કરેલ હોવું જોઈએ અથવા સમકક્ષ પાસ કરેલ હોવું જોઈએ.

૭. ડીપ્લોમાં ફાયર સેફ્ટી મેનેજમેન્ટમાં પ્રવેશના નિયમો અંગે.

- (૧) કોઈપણ વિદ્યાશાખામાં ધોરણ-૧૨ (૧૦+૨) પાસ કરેલ હોવું જોઈએ અથવા સમકક્ષ પાસ કરેલ હોવું જોઈએ.

૮. પ્રવેશ માટેની બેઠકોની ફાળવણી :

ક. વિનયન, વાણિજ્ય, વિજ્ઞાન વિદ્યાશાખાના પ્રથમ વર્ષ માટે કોલેજમાં જેટલા ડિવિઝન યુનિવર્સિટી તરફથી મંજૂર થયા હશે તેટલા જ ડિવિઝનોમાં પ્રવેશ આપી શકાશે. જે-તે વિદ્યાશાખામાં પ્રથમ વર્ષ માટે જેટલા ડિવિઝન યુનિવર્સિટી તરફથી મંજૂર કરેલ હશે તેટલા જ ડીવીઝનમાં યુનિવર્સિટી દ્વારા મંજૂર કરેલ પ્રવેશ ક્ષમતા જેટલા જ વિદ્યાર્થીઓને પ્રવેશ આપવાનાં રહેશે.

ખ. પ્રથમ સેમેસ્ટર વિનયનના વર્ગમાં ઉચ્ચત્તર માધ્યમિક શાળાંત પરીક્ષાની વિવિધ પ્રવાહોની પરીક્ષા પસાર કરેલા પ્રવેશાર્થીઓ માટે નીચે પ્રમાણે બેઠકો ફાળવવાની રહેશે.

૯. બેઠકોની ફાળવણી :



(ક) અનામત બેઠકોની ફાળવણી : (તમામ વિદ્યાશાખા માટે)

અનામત બેઠકોની ફાળવણી રાજ્ય સરકારના વખતો-વખતના નિયમો અનુસાર અનામત રાખી ભરવાની રહેશે.

(૧) કોલેજની કુલ પ્રવેશ બેઠકોમાંથી રાજ્ય સરકારના વખતો-વખતના નિયમ પ્રમાણે અનામત બેઠકો ફાળવવાની રહેશે.

(૨) પ્રવેશ યાદીમાંથી પ્રથમ બિનઅનામત બેઠકો ગુણાનુક્રમ પ્રમાણે ભરવાની રહેશે. તેમાં જો અનામત પ્રવેશાર્થીઓનો સમાવેશ થતો હશે તો, તેવા પ્રવેશાર્થીઓની પ્રવેશ અનામત બેઠક પર ગણાશે નહીં.

(૩) બિન અનામત બેઠકો પર પ્રવેશ અપાઈ જાય, ત્યારબાદ બાકી રહેલી ગુણાનુક્રમ યાદીમાંથી ગુણાનુક્રમે જે-તે અનામત કક્ષાના પ્રવેશાર્થીઓને તેમની અનામત બેઠકોની સંખ્યાની મર્યાદામાં પ્રવેશ અપાશે.

અનુસૂચિત જાતિ અને અનુસૂચિત જનજાતિ માટેની અનામત બેઠકો સિવાયની બેઠકો માટે પ્રવેશાર્થી ગુણાનુક્રમ યાદી પર બાકી ન રહેતો હોય અને કોઈ બેઠક ખાલી રહેતી હોય તો એ બેઠક ગુણાનુક્રમ યાદીમાંના બિન અનામત પ્રવેશાર્થીઓ વડે ગુણાનુક્રમે ભરવામાં આવશે.

(૪) અનુસૂચિત જાતિ માટેની કોઈ અનામત બેઠકો માટે કોઈ પ્રવેશાર્થી બાકી ન હોય અને બેઠકો ખાલી રહેતી હોય તો તે બેઠકો ગુણાનુક્રમ યાદી પર બાકી રહેલા બિન અનામત પ્રવેશાર્થીઓ વડે ભરવાની રહેશે. એજ રીતે અનુસૂચિત જનજાતિ માટેની ખાલી રહેતી અનામત બેઠકો એસ.ટી. વિચરતી જાતિના પ્રવેશાર્થીઓ વડે ભરવાની રહેશે. આમ કરતાં પણ આ જાતિઓ માટેની કોઈ અનામત બેઠક ખાલી રહેતી હોય તો તેને ગુણાનુક્રમ યાદીમાંના બિન અનામત પ્રવેશાર્થીઓ વડે ગુણાનુક્રમે ભરવાની રહેશે.

(૫) પ્રથમ વર્ષનાં પ્રથમ સેમેસ્ટરમાં પ્રવેશ આપતી વખતે અનુસૂચિત જાતિ / અનુસૂચિત જનજાતિના વિદ્યાર્થી સમાજ કલ્યાણ ખાતાના પોસ્ટ મેટ્રીક શિષ્યવૃત્તિ મેળવવા માટેના નિયત અરજીપત્રકના જોડાણ-૧ અન્વયેનું જાતિ અને આવકનું સક્ષમ અધિકારીશ્રીનું પ્રમાણપત્ર રજૂ કરે તો આવા વિદ્યાર્થી પાસે ફીનો આગ્રહ રાખવો નહીં.

(૬) પ્રથમ વર્ષનાં પ્રથમ સેમેસ્ટરમાં અનુસૂચિત જાતિ / અનુસૂચિત જનજાતિ (વિચરતી જાતિ) વિમુક્ત જાતિના વિદ્યાર્થીઓ સમાજ કલ્યાણ ખાતાના પોસ્ટ મેટ્રીક શિષ્યવૃત્તિ મેળવવા માટેના નિયત અરજીપત્રકના જોડાણ-૧ અન્વયે અનુસૂચિત જાતિ અને આવકનું સક્ષમ અધિકારીનું પ્રમાણપત્ર રજૂ કરે તો તેવા વિદ્યાર્થીઓ પાસેથી ફી / ફીશીપ કાર્ડ (બી.સી. કાર્ડ)નો આગ્રહ રાખવો નહીં.

૧૦. ગુણાનુક્રમ (મેરીટ) યાદી બનાવવા બાબત :



- (ક) પ્રથમ પ્રવેશાર્થીના ઉચ્ચત્તર માધ્યમિક પરીક્ષાના ગુણપત્રકમાંના કુલ પ્રાપ્ત કરેલા ગુણ લેવા.
- (ખ) બી.આર.એસ. પ્રથમ સેમેસ્ટરમાં પ્રવેશ માટે ધોરણ-૧૨ માં ઉત્તર બુનિયાદી પ્રવાહના વિદ્યાર્થીઓને મેરીટમાં વધારાના ૨૦ ગુણ ગણવામાં આવશે.

નોંધ: (૧) શાળા છોડ્યાના પ્રમાણપત્રમાં દર્શાવેલ શાળા છોડ્યાની તારીખ (શાળા છોડ્યાનું પ્રમાણપત્ર આપ્યાની તારીખ નહીં પણ વિદ્યાર્થીએ ધોરણ-૧૧ ના સત્ર ભર્યા હોય તે વર્ષના અંતની તારીખ) પછી તરત જ આવતી ઉચ્ચ માધ્યમિક પરીક્ષાને તેની પ્રથમ પરીક્ષા ગણવી અને વિદ્યાર્થીએ જે-તે પરીક્ષા આપી હોય કે ન આપી હોય તો પણ શાળા છોડ્યાની તારીખથી શરૂ કરીને વિદ્યાર્થીને ઉચ્ચત્તર માધ્યમિક પરીક્ષા પાસ કરી હોય ત્યાં સુધીના સમયગાળામાં ઉચ્ચ માધ્યમિક શિક્ષણ બોર્ડ દ્વારા લેવાયેલ માર્ચ અને ઓક્ટોબરની બધીજ પરીક્ષાઓ જેટલા પ્રયત્નો ગણવાના રહેશે અને આવા પ્રત્યેક પ્રયત્નના પ્રથમ પ્રયત્નમાં ૦ ટકા કપાત, બીજા પ્રયત્નમાં ૨ ટકા કપાત, ત્રીજા પ્રયત્નમાં ૪ ટકા કપાત અને ત્રણ કરતાં વધુ પ્રયત્ને ૬ ટકા કપાત પ્રમાણેના ટકા કાપવાના રહેશે.

- (૨) વિષય મુક્તિ (Exemption) સાથે એક કરતાં વધુ પ્રયત્ને ઉચ્ચત્તર માધ્યમિક પરીક્ષા પાસ કરનાર પરીક્ષાર્થીએ જે-તે વિષય પાસ કરતી વખતે મેળવેલ ગુણની ગણતરીમાં લઈને કુલ પ્રાપ્ત ગુણ ગણવા.

ઉપર (ક) (ખ) ના ગુણનો સરવાળો કરી સરવાળાના ઉત્તરતાં ક્રમમાં પ્રવેશાર્થીઓના નામ ગોઠવી એક સળંગ ગુણાનુક્રમ યાદી બનાવવાની રહેશે અને તે યાદી મુજબ પ્રવેશ આપવાનો રહેશે.

૧૧. પ્રવેશ આપવાની પ્રવિધિ બાબત :

- (૧) કોલેજમાં પ્રવેશ આપવાનો અધિકાર ફક્ત આચાર્યશ્રીને જ છે અને આચાર્યશ્રીની સહી સિક્કાથી અપાયેલ પ્રવેશ જ અધિકૃત ગણાશે.
- (૨) પ્રવેશ આપવાની પ્રક્રિયા શરૂ કર્યા પહેલાં પ્રવેશના નિયમો કોલેજના નોટીસ બોર્ડ પર મૂકવાના રહેશે.
- (૩) પ્રવેશ યાદીના રાઉન્ડ અંગે GCAS ની વખતો-વખતની સૂચનાઓનો યુસ્તપણે અમલ કરવાનો રહેશે.
- (૪) ગુજરાત સેકન્ડરી એજ્યુકેશન બોર્ડ, ગાંધીનગર સિવાય બોર્ડમાંથી એચ.એસ.સી. પરીક્ષા પાસ કરી આવનાર વિદ્યાર્થીને આ યુનિવર્સિટીમાંથી કામચલાઉ પ્રવેશ પાત્રતાનું પ્રમાણપત્ર મેળવી લીધા બાદ પ્રવેશ આપવાનો રહેશે.

૧૨. ફી અંગે :




- (૧) ટ્યુશન ફી : રાજ્ય સરકાર/યુનિવર્સિટી દ્વારા વખતો-વખત નક્કી કર્યા મુજબની ટ્યુશન ફી લેવાની રહેશે.
- (૨) ટ્યુશન ફી સિવાયની અન્ય ફી યુનિવર્સિટીના પ્રવર્તમાન ઓર્ડિનન્સની જોગવાઈ અનુસાર લેવાની રહેશે.

આ સિવાયની કોઈપણ વધારાની ફી કોલેજ લઈ શકશે નહિ.

- (૩) ફી પરત કરવાના કેસોમાં પ્રવર્તમાન UGC FEE REFUND POLICY ની જોગવાઈ અનુસાર કાર્યવાહી કરવાની રહેશે.

૧૩. ઉપલા સેમેસ્ટરમાં પ્રવેશ બાબત :

- (૧) યુનિવર્સિટીની મંજૂરીની અપેક્ષાએ કોલેજ નિયત સંખ્યા કરતાં વધારાના કોઈપણ વિદ્યાર્થીને પ્રવેશ આપી શકાશે નહીં.
૧૪. પ્રવેશ અંગેના નિયમોનું ઉલ્લંઘન કરીને જે પ્રવેશ અપાયા હશે તે અંગેની કાયદાકીય તેમજ યુનિવર્સિટી સંબંધિત સઘળી જવાબદારી આચાર્યશ્રીની રહેશે.
૧૫. પ્રવેશ સંબંધી કોઈ વિવાદ હશે તો તે અંગે કુલપતિશ્રીનો નિર્ણય આખરી ગણાશે અને તે સૌને બંધનકર્તા રહેશે.
૧૬. જે વિષયનું જોડાણ ના હોઈ તે વિષયમાં વિદ્યાર્થી સંખ્યા ફાળવી શકાય નહિ. ઉપરાંત અધ્યાપક સહાયકની ભરતી પ્રક્રિયા ચાલુ હોવાથી કાર્યભાર વિષય સંદર્ભ ગણવો નહીં.
૧૭. આ નિયમો બીજા કોઈ હુકમો ન થાય ત્યાં સુધી અમલમાં રહેશે.


કુલસચિવ



નં.એકે/પ્રવેશ/૧૧૧૨/૨૦૨૪
યુનિવર્સિટી રોડ, પો.બો.નં.૨૧
પાટણ-૩૮૪૨૬૫
તા.૧૦/૦૬/૨૦૨૪

પ્રતિ,

યુનિવર્સિટી સંલગ્ન વિનયન, વાણિજ્ય, વિજ્ઞાન મેનેજમેન્ટ (સંચાલન) અને હોમ સાયન્સ વિદ્યાશાખાની કોલેજના આચાર્યશ્રીઓ તરફ

નકલ રવાના :

પરીક્ષા નિયામકશ્રી તરફ.

